

# Краток опис на веб апликацијата - Winedonia

Позната како и земја на Сонцето, Македонија нуди идеално климатско и земјоделско опкружување за производство на високо квалитетни вина. Винската индустрија во Македонија се развивала значително во последните децении, со многу семејни и големи винарии кои ја ставаат оваа земја на светската винска карта. Поттикнат од тоа, нашиот тим дојде до идеја со која можеме да допринесиме уште повеќе во развојот на винската индустрија.

Замислата на нашата апликација е да им овозможи на корисниците да дознаат повеќе за самата винарија, како и вината кои ги нуди истата, локацијата, историската важност на винаријата, како и местоположбата на светската ранг листа на најпознати винарии. Оваа апликација ќе биде од корист на граѓаните на нашата држава, но ќе биде и значителен придонес во развојот на туризмот во Македонија.

Главната функционалност на апликацијата е приказ на мапа со локациите на кои се сместени познатите винарии низ Македонија, избор на некоја од нив при што во прилог се исчитуваат информациите за избраната винарија и нејзините најпознати сорти на вина кои ги нуди. Дополнително ќе се прикажуваат моментално најпознатите винарии и вина на територијата на Македонија. Замислата на оваа апликација е да им служи на корисниците, па со таа цел ќе им овозможува да ги оценуваат винариите и да дадат коментар за истите.

Алатки кои ќе се користат при реализација на овој проект вклучуваат повеќе ресурси од кои и услугата на отворен код на OpenStreetMap преку која ќе бидат извлечени и филтрирани податоци за локациите и останатите информации.